

نیپال کی اداکار □ لاما پوجا



نیپال کی اداکارہ لاما پوجا کی حوالے سے مختلف ویب سائٹس پر ایک انٹرویو نشر کیا جا رہا ہے، میں نہیں جانتا کہ یہ کس حد تک درست ہے البتہ اگر یہ حقیقت کے قریب ہے تو کوئی شک نہیں کہ ایک مسلم کے ناطے پڑھنے والوں کے لئے بہت بڑی خوش خبری ہے کہ بالآخر ایک لڑکی نے سکون کی راہ پائی، جس کا تعلق بد مذہب سے تھا اور اگر کوئی بد مذہب کے بارے میں جانتا ہے تو یقیناً اس کے دل میں یہ سوال ابھر سکتا ہے کہ بد مذہب نے اپنی تمام عیاشیوں کو چھوڑ کر جو اس کی منتظر تھیں، سکون کی تلاش میں نکل گیا اور ایک طویل سفر کے بعد اسے سکون کا راز پالیا۔ بعد میں اسکے ماننے والے اسکے راستے پر چل کر سکون پاتے رہے۔ اور وہ سلسلہ کب تک چلا میں نہیں جانتا۔ لیکن پھر ایسا ہوا کہ بد مذہب جو کسی بت پرستی کا قائل نہ تھا اسکے ماننے والوں نے اسکے ہی بت بتا شروع کر دیئے اور اسکی پوجا شروع ہو گئی اسی بات سے اندازہ ہو سکتا ہے کہ جب بد مذہب کی تعلیمات کی بنیاد ہی تبدیل ہو گئی تو پھر اسکی باقی تعلیم کے ساتھ کیا ہوا ہو گا یقیناً پھر تو وہ بیکار ہی ہوتی تھی، جس طرح سے حضرت عیسیٰؑ نے کی تعلیمات کو عیسائیوں نے تبدیل کر دیا۔ اور آج سینکڑوں عیسائی مسلمان ہوتے جا رہے ہیں۔ الحمد للہ

خیر اسکا یہ مطلب ہرگز نہیں کہ آج بد مذہب کے ماننے والے نہیں رہے، بد مذہب کے ماننے والے آج بھی موجود ہیں۔ لیکن تعلیم میں تبدیلی کی وجہ سے خود بد مذہب

کے پیروکار ہی سکون کی تلاش میں نکل پڑے۔ جیسا کہ انٹرویو سے ظاہر ہوتا ہے۔

انٹرویو

سوال: اسلام کی کون سی خصوصیت نے آپ کو قبول اسلام پر آمادہ کیا؟

جواب: میں بدھ خاندان سے تھی، بدھ مت میرے رگ رگ میں سرایت تھا، ایک سال پہلے میرے ذہن میں خیال آیا کہ دوسرے مذاہب کا مطالعہ کیا جائے، ہندو مت، عیسائیت اور اسلام کا تقابلی مطالعہ شروع کیا، مطالعہ کے دوران دینی و فطری کا سفر بھی ہوا، وہاں کے اسلامی تہذیب و تمدن سے میں بہت متاثر ہوئی، اسلام کی جو سب سے بڑی خصوصیت ہے، وہ توحید ہے، ایک اللہ پر ایمان و یقین کا جو مضبوط عقیدہ یہاں دیکھنے کو ملا، وہ کسی اور دھرم میں نہیں مل سکا۔

سوال: عالمی میڈیا نے اسلام کے خلاف محاذ کھول رکھا ہے، اسلام کو دہشت کے انداز میں پیش کیا جا رہا ہے، کیا آپ اس سے متاثر نہیں ہوئیں؟

جواب: اسلام کے خلاف پروپیگنڈہ نے مجھے اسلام سے قریب کر دیا، اس لیے کہ مطالعہ میں اس کے برعکس پایا، اور اب میں پورے دعوے کے ساتھ کہہ سکتی ہوں کہ اسلام دنیا کا واحد مذہب ہے جو انسانیت کے مسائل کا عادلانہ و پر امن حل پیش کرتا ہے۔

سوال: پوجاجی! آپ کا تعلق فلمی دنیا سے رہا ہے، اور آپ ہی سے متعلق میڈیا میں کئی اسکینڈل منظر عام پر آئے، جس سے آپ کو صدمہ لاحق ہوا، اور ایک مرتبہ آپ نے خود کشی کی ناکام کوشش بھی کی، کچھ بتائیں گی؟

جواب: میں نہیں چاہتی تھی کہ میری ذاتی زندگی کے تعلق سے میڈیا تہمت تراشی کرے، تبصرے شائع کرے، مجھے بدنام کرے، میں آپ کو یہ بتا دینا ضروری سمجھتی ہوں کہ اب تک میری تین شادیاں ہو چکی ہیں، مختصر وقفے کے بعد سب سے علیحدگی ہوئی تھی، پہلے شوہر سے ایک بیٹا ہے جو میری ماں کے ساتھ رہتا ہے، انہی امور کے متعلق میڈیا نے کچھ نامناسب چیزیں اچھال دیں، جس سے مجھے بے حد تکلیف ہوئی، لوگ مجھ پر الزام لگاتے ہیں کہ شہرت کے لیے میں نے یہ سب کیا، حقیقت یہ ہے کہ میں بد حال تھی خود کشی کرنا چاہتی تھی، مجھے میرے دوستوں نے سنبھالا، مذہبی کتابوں کے مطالعہ پر اکسایا، پھر اسلام قبول کیا، میں اپنا ماضی بھول جانا چاہتی ہوں، اس لیے کہ میں اب ایک پرسکون و باوقار زندگی بسر کر رہی ہوں۔

سوال: پوجاجی! قبول اسلام کے بعد آپ کے طرز زندگی میں بڑی تبدیلیاں آئی ہیں، آپ کے سر پر اسکارف بندھا ہوا ہے، کیا شراب و تمباکو نوشی سے بھی توبہ کر لیا؟

جواب: براہ مہربانی مجھے پوجانہ پکاریں، پوجامیر امانی تھا اور اب میں آمنہ فاروقی ہوں، قبول اسلام سے پہلے تناؤ بھرے لمحات میں شراب و سگریٹ میرا سہارا تھے، کبھی اس قدر پنی لیتی کہ بے ہوش ہو جاتی تھی۔ ڈپریشن کا شکار ہو چکی تھی، میرے چاروں طرف اندھیرا ہی اندھیرا تھا، لیکن قبول اسلام کے بعد سکھ کا سانس لیا ہے، شراب، سگریٹ سے توبہ کر لی ہے، صرف حلال گوشت ہی کھاتی ہوں۔

سوال: اسلام نے خواتین کو جسمانی نمائش، ناچ گانا اور ساز و سرود سے روکا ہے، آپ کس حد تک متفق ہیں؟

جواب: میرے مسلمان ہونے کے بعد سارے پروڈیوسروں نے مجھ سے ناٹھ توڑ لیا ہے، چونکہ سنگیت میرے نس نس میں سلایا ہوا ہے، اس لیے کبھی کبھار تھمیل (کاٹھمانڈو کا پوش علاقہ) کے ایک ریستوران میں گیت گانے چلی جاتی ہوں، برقع (کھم پر وہ) پہننے کی بھی عادت ڈال رہی ہوں، کوشش کروں گی کہ گانے کا سلسلہ بھی ختم ہو جائے۔

سوال: قبول اسلام کے محرکات کیا تھے؟

جواب: چونکہ میرے کئی بدھ ساتھی اسلام قبول کر چکے تھے، جب وہ مجھے پریشان دیکھتے تو اسلام کی طرف رغبت دلاتے، اس کی تعلیمات بتاتے، میں نے مطالعہ شروع کیا، ایک دن مجھے ایک مسلم دوست نے لیکچر دے ڈالا، اس کا ایک جملہ میرے دل میں بیوست ہو گیا کہ کوئی بھی غلط کام انسانوں کے ڈر سے نہیں بلکہ اللہ کے ڈر سے نہیں کرنا چاہئے، چنانچہ اسی وقت اسلام کے دامن میں پناہ لینے کا فیصلہ کیا۔

سوال: قبول اسلام کے بعد آپ کے خاندان کا کیا رد عمل رہا؟

جواب: اسلام کو گلے لگانے کے بعد میں نے اپنے خاندان کو اطلاع دی، جو دار جنگ میں رہتا ہے، میری ماں نے بھرپور تعاون کیا، انہوں نے جب مجھے دیکھا تو پھولے نہیں سائیں، کہنے لگیں ”واہ بیٹا! تو نے صحیح راہ چنا، تمہیں خوش دیکھ کر مجھے چین مل گیا ہے۔“ میری عادتیں بدل گئی ہیں، اس لیے خاندان کے دوسرے لوگوں نے بھی سراہا۔

سوال: میڈیا نے شک ظاہر کیا ہے کہ کہیں آپ کسی مسلمان کی محبت میں گرفتار ہیں اور اس سے شادی کے لیے آپ نے اسلام قبول کیا ہے؟

جواب: بالکل بے بنیاد خبر، میرے کئی دوست مسلمان ہیں، لیکن اس کا مطلب یہ نہیں کہ میں کسی کی محبت میں گرفتار ہوں اور اس سے شادی کے لیے اسلام لائی ہوں، ہاں اب میں مسلمان ہوں، لہذا میری شادی بھی کسی مسلمان سے ہی ہوگی، اور جب اس کا فیصلہ کروں گی تو۔



Article Link <http://www.mirfatehalishah.com/articles/post.php?id=2101>

Join us on facebook <https://www.facebook.com/mirfatehalishah>

www.mirfatehalishah.com

